

Animazzjoni - Ir-raba' Hadd ta' matul is-sena (Sena Ċ)

Dhul:

Inġbarna hawn flimkien sabiex niċcelebraw il-liturġija tar-raba' Hadd ta' matul is-sena. Il-liturġija ta' dan il-Hadd tistedinna sabiex nitolbu lil Alla jgħinna halli nkunu bnedmin aħjar.

Nagħtu bidu għal din il-quddiesa billi nqumu bilwieqfa u nkantaw flimkien.

Qari:

Fil-Liturġija tal-Kelma tal-lum, naraw lill-profeta Ġeremija jaċċetta s-sejha li jkun profeta avolja kien qed jibzà. Il-Mulej lilu wiegħdu li ser ikun miegħu tul il-vokazzjoni tiegħu. Kif Ġeremija kien mibgħut minn Alla, Ġesù wkoll kellu din is-sejha. Is-sejha tiegħu iżda kienet li jxandar il-Bxara t-tajba (lill-ġnus kollha). Din il-bxara laqgħuha hafna nies u permezz tagħha n-nies kibru fl-imħabba.

Nisimghu b'attenzjoni l-qari.

Salm Responsorjali: Fommi jxandar il-ġustizzja tiegħek.

Offertorju:

Haġa essenzjali fil-hajja tan-nisrani hija l-umiltà. Ejjew għalhekk inpoġġuha fil-prattika wkoll f'dan il-mument permezz tal-offerti tagħna lil Alla.

Filwaqt li jitilgħu l-offerti, inkantaw flimkien.

Tqarbin

L-aċċettazzjoni ta' Alla fil-hajja ordinarja tagħna timplika l-ghixien tal-faqar fl-ispirtu. Ejjew ukoll f'dan il-mument naċċettaw lil Alla f'hajjitna billi nirċevuh f'qalbna.

Nersqu biex nirċievu lil Alla ħaj, filwaqt li nkantaw flimkien.